

# تۇنجى ۋەھىيى



مەنبە: قىسسى و حكايات بالعربى

سۆيۈملۈك پەيغەمبىرىمىز مۇھەممەد ئەلەيھىسسالام  
خۇۋەيلىدىننىڭ قىزى خەدىجەگە ئۆيلەنگەن ئىدى.



ئۇ ۋەھىي نازىل بولۇشتىن خېلىلا ئىلگىرى يالغۇزلۇقنى  
ياخشى كۆرۈپ قالغان ئىدى، بىر قانچە كۈنلۈك  
ئوزۇق - تۈلۈك ئېلىۋېلىپ، ھىرا غارىدا يالغۇز ئىبادەت  
قىلاتتى.



پەيغەمبەرىمىز 40 ياشقا كىرگەن كۈنلەرنىڭ بىرىدە ھىرا غارىدا يالغۇز ئىبادەت قىلىۋاتاتتى ، تۇيۇقسىز ئاسماندىن بىر پەرىشتە (جىبرىئىل) چۈشۈپ: «ئوقۇغىن» دېدى .



جبرئىل پەيغەمبىرىمىزنى تۇتۇپ سىقتى ۋە: «ئوقۇغىن»  
دېدى، پەيغەمبىرىمىز: «مەن ئوقۇيالمايمەن» دەپ  
جاۋاب بەردى. چۈنكى پەيغەمبىرىمىز ئوقۇش - يېزىشنى  
بىلمەيتتى.





جبرئىل ئۇنى ئىككىنچى قېتىم يەنە سىقىپ:  
«ئوقۇغىن» دېدى، پەيغەمبىرىمىز: «مەن ئوقۇيالمايمەن»  
دەپ جاۋاپ بەردى. جبرئىل ئۈچىنچى قېتىم تېخىمۇ  
چىڭ سىقىپ، قۇرئان كەرىمدىن تۇنجى نازىل بولغان  
مۇنۇ ئايەتلەرنى ئوقۇپ بەردى:



﴿يَٰۤارَاتِقَانِ پەرۋەردىگارنىڭ ئىسمى بىلەن  
ئوقۇغىن. ئۇ ئىنساننى لەختە قاندىن ياراتتى.  
ئوقۇغىن، پەرۋەردىگارنىڭ ئەڭ كەرەملىكتۇر.  
ئۇ قەلەم بىلەن (خەت يېزىشنى) ئۆگەتتى.  
ئىنسانغا بىلمىگەن نەرسىلەرنى بىلدۈردى﴾.  
(سۈرە ئەلەق، 1 – 5 ئايەت)



پەيغەمبەرىمىزگە رامزان ئېيىدا، قەدىر كېچىسىدە  
تۇنجى بولۇپ ئەلەق سۈرىسىدىن يۇقىرىدىكى بەش  
ئايەت نازىل بولغان ئىدى. ئاللاھ قۇرئان كەرىمدە  
مۇنداق دەيدۇ: ﴿بىز قۇرئاننى ھەقىقەتەن شەبى  
قەدىردە نازىل قىلدۇق﴾

(سۈرە قەدر، 1 - ئايەت)





پەيغەمبىرىمىز قاتتىق قورقۇپ كەتكەن ئىدى. ئۇ  
ئۆيىگە قايتىپ: «مېنى يۆگەپ قويۇڭلار، يۆگەپ  
قويۇڭلار...» دېدى. سۆيۈملۈك ئايالى خەدىچە ئۇنى  
تىنىچلاندۇرۇپ، ۋەرەقە ئىبنى نەۋفەلنىڭ قېشىغا  
ئېلىپ باردى.



ۋەرەقە ئۇنىڭغا: «مۇھەممەد، قورقمىغىن، بۇ ئىلگىرى مۇساغا نازىل بولغان ۋەھىدۇر، سەن كەلگۈسىدە بۇ ئۈممەتنىڭ پەيغەمبىرى بولغۇدەكسەن، ئەمما بۇ سەۋەبتىن قەۋمىڭ ساڭا ئۇرۇش ئاچىدۇ، ھەتتا سېنى مەككىدىن قوغلاپ چىقىرىدۇ» دېدى، پەيغەمبىرىمىز ۋەرەقەنىڭ سۆزلىرىنى ئاڭلاپ خىيالغا پاتقان ھالدا ئۆيىگە قايتتى.



ئايالى خەدىچە ئۇنىڭغا تۇنجى بولۇپ ئىمان ئېيتىپ،  
دەئۋەت يولىدا يۆلەنچۈك بولدى. خەدىچە ئانىمىز  
نېمىدېگەن ياخشى ئايال - ھە!



ئۆگەنگەنلىرىمىز:  
قۇرئان كەرىم ئاللاھنىڭ كالامىدۇر.  
قۇرئان كەرىم پەيغەمبىرىمىز مۇھەممەد  
ئەلەيھىسسالامغا نازىل بولغان كىتاب.  
«سۈرە ئەلەق» نىڭ بېشىدىكى بەش  
ئايەت تۇنجى نازىل بولغان ئايەتلەردۇر.

